

**Brussell, 20 ta' Lulju 2022
(OR. en)**

**Fajl Interistituzzjonali:
2022/0210(COD)**

**11554/22
ADD 1**

**ENV 768
STATIS 31
ECO 72
FIN 842
CODEC 1160**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	20 ta' Lulju 2022
lil:	Segretarjat Ġenerali tal-Kunsill
Nru dok. Cion:	COM(2022) 329 final ANNEX
Suġġett:	ANNEX tal- Proposta għal Regolament tal-Parlament Ewropew u tal-Kunsill li jemenda r-Regolament (UE) 691/2011 fir-rigward tal-introduzzjoni ta' moduli ġodda ta' kontijiet ekonomiċi ambjentali

Id-delegazzjonijiet isibu mehmuż id-dokument COM(2022) 329 final ANNEX.

Mehmuż: COM(2022) 329 final ANNEX



IL-KUMMISSJONI
EWROPEA

Brussell, 11.7.2022
COM(2022) 329 final

ANNEX

ANNEX

tal-

Proposta għal Regolament tal-Parlament Ewropew u tal-Kunsill

**li jemenda r-Regolament (UE) 691/2011 fir-rigward tal-introduzzjoni ta' moduli ġodda
ta' kontijiet ekonomiċi ambjentali**

ANNEX

“ANNEX VII

KONTIJET FORESTALI

Taqsim 1

OBJETTIVI

Il-kontijiet forestali jirreġistraw u jipprezentaw id-*data* dwar ir-rizorsi tal-foresti u l-attività ekonomika fl-industrija tal-forestrija u tal-qtugħ tas-siġar għall-injam b'mod li huwa kompletament kompatibbli mad-*data* rrapportata fis-Sistema Ewropea tal-Kontijiet (ESA). Il-kontijiet forestali jipprovdu informazzjoni komplementari u jużaw kunċetti adattati għan-natura partikolari tal-foresti u tal-industrija tal-forestrija u tal-qtugħ tas-siġar għall-injam.

Dan l-Anness jiddefinixxi d-*data* li għandha tingabar, tiġi kkompilata, trażmessa u evalwata għall-kontijiet forestali mill-Istati Membri.

Taqsim 2

KOPERTURA

Il-kontijiet forestali jirreġistraw l-ħażniet u l-flussi tar-rizorsi tal-foresti (art imsaġġra u injam) u l-attività ekonomika fl-industrija tal-forestrija u tal-qtugħ tas-siġar għall-injam, inkluż il-produzzjoni tal-injam tond u l-estrazzjoni u l-ġbir tal-prodotti tal-foresti mhux tal-injam li jikbru fis-salvaġġ.

Taqsim 3

LISTA TA' KARATTERISTIĊI

L-Istati Membri għandhom jipproduċu kontijiet forestali skont il-karatteristiċi deskritti f'din it-Taqsim.

- (1) **Kontijiet tal-assi tal-art imsaġġra u tal-injam** L-art imsaġġra hija definita bħala s-somma tat-tliet punti ta' hawn taħt.
 - (a) Foresta disponibbli għall-provvista tal-injam: Foresti fejn kwalunkwe restrizzjoni ambjentali, soċjali jew ekonomika ma jkollhiex impatt sinifikanti fuq il-provvista attwali jew potenzjali tal-injam. Dawn ir-restrizzjonijiet jistgħu jiġu stabbiliti permezz ta' regoli legali, deċiżjonijiet maniġerjali/tas-sid jew minhabba raġunijiet oħrajn.
 - (b) Foresta mhux disponibbli għall-provvista tal-injam hija l-foresti kollha li ma jitqisux disponibbli għall-provvista tal-injam skont il-punt a). Dawn huma foresti fejn ir-restrizzjonijiet ambjentali, soċjali, ekonomiċi jew legali jipprevjenu kwalunkwe provvista sinifikanti tal-injam. Dan jinkludi (a) foresti b'restrizzjonijiet legali jew b'restrizzjonijiet li jirriżultaw minn deċiżjonijiet politiċi oħrajn li jeskludu totalment jew li jillimitaw b'mod sever il-provvista tal-injam għal raġunijiet bħall-konservazzjoni ambjentali jew tal-bijodiversità (foresti ta' protezzjoni, parks nazzjonali, riżervi naturali u żoni protetti oħrajn bħal dawk ta' interess ambjentali, xjentifiku, storiku, kulturali jew spiritwali speċjali); (b) il-foresti fejn il-produttività fiżika jew il-kwalità tal-injam hija baxxa wisq jew il-kostijiet tal-ħsad u tat-trasport huma għoljin wisq sabiex jiġġustifikaw it-tagħlil, minbarra t-tqaċċit okkażjonali għall-awtokonsum.

(c) Art imsaġġra oħra.

“Foresta” hija definita bhala art mifruxa fuq aktar minn 0,5 ettari b’siġar oġhla minn hames metri u b’kopertura ta’ qċaċet ta’ aktar minn 10 %, jew b’siġar li jistgħu jilhqu dawn il-limiti *in situ*. Din ma tinkludix art li fil-biċċa l-kbira tagħha tintuza bhala art agrikola jew siġar f’ambjenti urbani, bħall-parks tal-belt, widien u ġonna.

“Art imsaġġra oħra” hija definita bhala art mhux ikklassifikata bhala foresta, mifruxa fuq aktar minn 0,5 ettari; b’siġar oġhla minn hames metri u b’kopertura ta’ qċaċet ta’ bejn il-5 % u l-10 % jew b’siġar li jistgħu jilhqu dawn il-limiti *in situ*; jew b’kopertura kkombinata ta’ sġajriet, arbuxelli u siġar akbar minn 10 %. Din ma tinkludix art li fil-biċċa l-kbira tagħha tintuza bhala art agrikola jew siġar f’ambjenti urbani, bħall-parks tal-belt, widien u ġonna.

“Inkrement annwali nett tal-injam” huwa definit bhala t-tkabbir tal-volum annwali medju ta’ siġar ħajjin. Dan jiġi kkalkolat mill-istokk ta’ siġar ħajjin (injam mhux maqtuġh) disponibbli fil-bidu tas-sena wara li titnaqqas il-mortalità annwali medja.

“Tneħħija” hija definita bhala l-volum tas-siġar kollha, ħajjin jew mejtin, li jitqacċtu u jitneħħew mill-foresta, minn art imsaġġra oħra jew minn siti oħra ta’ tqacċit. Tinkludi injam tond mhux mibjuġh maħzun fil-ġenb tat-triq tal-foresta. Din tinkludi wkoll it-telf naturali li jiġi rkuprat, it-tneħħija matul is-sena tal-injam li jkun tqacċat f’perjodu aktar bikri, it-tneħħija tal-injam li ma jkunx ġej miz-zokk tas-siġar (bhal zkuk u fergħat), u t-tneħħija ta’ siġar maqtula jew li ġarrbu ħsara minn kawzi naturali (magħrufa bhala telf naturali), eż. nirien, riħ, insetti u mard. Din ma tinkludix il-bijomassa mhux tal-injam jew kwalunkwe injam li jithalla fil-foresta u li ma jitneħħiex matul is-sena, eż. ġdur, fergħat, ucuħ tas-siġar u residwi tat-tqacċit (skart tal-ħsad).

“Telf li ma jistax jiġi rkuprat” huwa definit bhala r-residwi tat-tqacċit u t-tqacċit kollu bir-riħ li ma jistax jitneħħa mill-foresta, u l-injam li jintilef permezz ta’ nirien fil-foresti.

(2) **Kontijiet ekonomiċi li jirrapportaw l-attività ekonomika fl-industrija tal-forestrija u tal-qtuġh tas-siġar għall-injam.** L-industrija tal-foresti u tal-qtuġh tas-siġar għall-injam hija definita bhala l-unitajiet kollha ta’ attività ekonomika lokali (UAE lokali) li jwettqu attivitajiet ikklassifikati taħt id-diviżjoni A02 tan-NACE Rev. 2.

Għandhom jiġu rrapportati l-karatteristiċi li ġejjin, bl-użu tad-definizzjonijiet tal-ESA:

- output;
 - li minnu: output għall-użu finali proprju
- konsum intermedju;
- valur gross miżjud;
- konsum ta’ kapital fiss;
- Taxxi oħrajn fuq il-produzzjoni;
- Sussidji oħrajn fuq il-produzzjoni;
- kumpens tal-impjegati;

- formazzjoni grossa tal-kapital fiss u akkwizizzjonijiet wara li jitnaqqsu disponimenti tal-assi mhux finanzjarji mhux prodotti;
- bidliet fl-inventarji;
- trasferiment kapitali.

L-Istati Membri għandhom jirrapportaw l-impjeggi fl-industrija tal-forestrija u tal-qtuġh tas-siġar għall-injam f'eluf ta' unitajiet ta' xogħol annwali (AWUs) kif definit skont ir-Regolament (KE) Nru 138/2004 tal-Parlament Ewropew u tal-Kunsill¹.

Taqsim 4

L-EWWEL SENA TA' REFERENZA, IL-FREKWENZA U L-ISKADENZI GĦAT-TRAŻMISSJONI

- (1) L-istatistika għandha tiġi kkompilata u trażmessa fuq bażi annwali.
- (2) L-istatistika għandha tiġi trażmessa fi żmien 21 xahar mit-tmiem tas-sena ta' referenza.
- (3) Sabiex jiġu ssodisfati l-htigijiet tal-utent għal settijiet ta' *data* kompluti u fil-hin, il-Kummissjoni (il-Eurostat) għandha tipproduċi estimi għat-totali tal-UE għall-aggregati prinċipali ta' dan il-modulu, hekk kif tkun disponibbli *data* suffiċjenti skont il-pajjiżi. Il-Kummissjoni (il-Eurostat) għandha, kull fejn possibbli, tipproduċi u tippubblika estimi għad-*data* li ma tkunx giet trażmessa mill-Istati Membri fl-iskadenzi speċifikati fil-punt 2.
- (4) L-ewwel sena ta' referenza hija l-2023.
- (5) Fl-ewwel trażmissjoni tad-*data*, l-Istati Membri għandhom jinkludu d-*data* annwali mill-2022 sal-ewwel sena ta' referenza.
- (6) F'kull trażmissjoni sussegwenti tad-*data* lill-Kummissjoni, l-Istati Membri għandhom jipprovdu *data* annwali għas-snin n-2, n-1 u n, fejn n hija s-sena ta' referenza. L-Istati Membri għandhom jergġu jissottomettu d-*data* għas-snin mill-2022 'il quddiem kull meta d-*data* tiġi riveduta. L-Istati Membri jistgħu jipprovdu kwalunkwe *data* disponibbli għas-snin li jiġu qabel l-2022.

Taqsim 5

TABELLI TA' RAPPORTAR

Għall-karatteristiċi stabbiliti fit-Taqsim 3, għandha tiġi rrapportata l-informazzjoni li ġejja:

- (1) Żona tal-art imsaggra, imqassma skont:
 - il-foresta disponibbli għall-provvista tal-injam;
 - il-foresta mhux disponibbli għall-provvista tal-injam;
 - art imsaggra oħra.

¹ Ir-Regolament (KE) Nru 138/2004 tal-Parlament Ewropew u tal-Kunsill tal-5 ta' Dicembru 2003 dwar il-kontijiet ekonomiċi għall-agrikoltra fil-Komunità (ĠU L 33, 5.2.2004, p. 1).

Kull waħda minn dawk il-kategoriji għandha tkompli tinqasam skont:

- iż-żona tal-ftuħ fil-bidu tas-sena ta' referenza;
- l-afforestazzjoni u żidiet oħrajn;
- id-deforestazzjoni u tnaqqis iehor;
- ir-riklassifikazzjoni statistika;
- iż-żona tal-għeluq fi tmiem is-sena ta' referenza.

Id-*data* għandha tiġi rrapportata f'eluf ta' ettari.

(2) Il-volum tal-injam, imqassam skont:

- il-foresta disponibbli għall-provvista tal-injam;
- il-foresta mhux disponibbli għall-provvista tal-injam;
- art imsagħgra oħra.

Il-foresta disponibbli għall-provvista tal-injam għandha tkompli tinqasam skont:

- l-istokk tal-ftuħ fil-bidu tas-sena ta' referenza;
- l-inkrement nett;
- it-tneħħija;
- it-telf li ma jistax jiġi rkuprat;
- ir-riklassifikazzjoni statistika;
- l-entrata bilanċjali;
- l-istokk tal-għeluq fi tmiem is-sena ta' referenza.

Il-foresta mhux disponibbli għall-provvista tal-injam u art imsagħgra oħra għandha tkompli tinqasam skont:

- l-istokk tal-ftuħ fil-bidu tas-sena ta' referenza;
- it-tneħħija;
- bidliet oħrajn (bejn l-istokks tal-ftuħ u tal-għeluq);
- l-istokk tal-għeluq fi tmiem is-sena ta' referenza.

Id-*data* għandha tiġi rrapportata skont il-qoxra tas-sigra, f'eluf ta' m³.

(3) Il-valur tal-injam, imqassam skont:

- il-foresta disponibbli għall-provvista tal-injam;
- il-foresta mhux disponibbli għall-provvista tal-injam;
- art imsagħgra oħra.

Il-foresta disponibbli għall-provvista tal-injam għandha tkompli tinqasam skont:

- l-istokk tal-ftuħ fil-bidu tas-sena ta' referenza;
- l-inkrement nett;
- it-tneħħija;

- it-telf li ma jistax jiġi rkuprat;
- ir-rivalwazzjoni;
- ir-riklassifikazzjoni statistika;
- l-entrata bilanċjali;
- l-istokk tal-għeluq fi tmiem is-sena ta' referenza.

Il-foresta mhux disponibbli għall-provvista tal-injam u art imsaggra oħra għandhom ikompli jinqasmu skont:

- l-istokk tal-ftuħ fil-bidu tas-sena ta' referenza;
- it-tneħħija;
- bidliet oħrajn (bejn l-istokks tal-ftuħ u tal-għeluq);
- l-istokk tal-għeluq fi tmiem is-sena ta' referenza.

Id-*data* għandha tiġi rrapportata f' miljuni fil-munita nazzjonali.

- (4) Għall-kontijiet ekonomiċi, l-output imsemmi fit-Taqsima 3 għandu jiġi rrapportat skont id-diżaggregazzjoni li ġejja, bi prodotti definiti f' termini tal-klassifikazzjoni tal-prodotti skont il-verżjoni tal-attività 2.1:
- il-pjanti ħajjin mis-siġar tal-foresti (il-prodott 02.10.11) u ż-żrieragħ tas-siġar tal-foresti (il-prodott 02.10.12);
 - is-siġar tal-foresti, definiti bhala s-somma tal-inkrement nett tal-injam f' foresti kkultivati (il-prodott 02.10.30) u l-bejgħ talinjam minn foresti mhux ikkultivati;
 - injam mhux irfinut (il-prodott 02.20.1), li jinkludi l-entrati li ġejjin li għandhom jiġu rrapportati f' żewġ ringieli separati:
 - (a) injam kombustibbli (il-prodotti 02.20.14 u 02.20.15);
 - (b) zkuk, jiġifieri s-somma ta' zkuk tal-injam koniferu (il-prodott 02.20.11), zkuk tal-injam mhux koniferu, barra mill-injam tropikali (il-prodott 02.20.12), u zkuk ta' injam tropikali (il-prodott 02.20.13).
 - prodotti mhux tal-injam li jikbru fis-salvaġġ (il-prodott 02.30);
 - Servizzi li huma karatteristiċi tal-attività tal-forestrija u tal-qtugħ tas-siġar għall-injam definiti bhala servizzi ta' mixtliet tas-siġar tal-foresti (il-prodott 02.10.2), servizzi ta' appoġġ għall-forestrija (il-prodott 02.4), u kwalunkwe servizz ieħor ipprovdut minn unità ta' attività ekonomika lokali (UAE) tal-industrija tal-forestrija;
 - prodotti oħrajn minn attivitajiet sekondarji relatati fl-UAE lokali, bħall-faqqieġ u t-tartuf (01.13.8), frott artab ieħor, frott tal-ġeneru *vaccinium* m.k.b. (01.25.19), gomma naturali (01.29.10), injam ieħor mhux raffinat inkluż arbli maqsuma u pali (16.10.39), faħam tal-kannol tal-injam (20.14.72), servizzi ta' riservi naturali, inklużi s-servizzi tal-preservazzjoni tal-annimali salvaġġi (91.04.12), u kwalunkwe prodott ieħor prodott minn UAE lokali.

Il-konsum intermedju tal-industrija tal-forestrija u tal-qtugh tas-siġar għall-injam imsemmija fit-Taqsima 3 għandu jiġi rrapportat skont id-diżaggregazzjoni li ġejja, bi prodotti definiti f'termini tal-klassifikazzjoni tal-prodotti skont il-verżjoni tal-attività 2.1:

- (a) is-somma tal-pjanti hajjin mis-siġar tal-foresti (il-prodott 02.10.11), taż-zerriegħa tas-siġar tal-foresti (il-prodott 02.10.12), u tas-siġar tal-foresti (il-prodott 02.10.3) użati għall-produzzjoni tal-injam;
- (b) is-somma tal-enerġija u tal-lubrikanti, inkluż l-elettriku (il-prodott 35.11.10), spirtu tal-magna (gāzolina) (il-prodott 19.20.21), il-gass naturali fi stat likwidu jew stat ta' gass (il-prodott 06.20.10), iż-żjut tal-pitrolju lubrikanti; preparazzjonijiet tqal m.k.b. (il-prodott 19.20.29), u prodotti oħra simili;
- (c) is-somma tas-servizzi karatteristiċi tal-forestrija u tal-qtugh tas-siġar għall-injam, inklużi s-servizzi ta' mixtliet tas-siġar tal-foresti (il-prodott 02.10.2), is-servizzi ta' sostenn għall-forestrija (il-prodott 02.4), u kwalunkwe servizz ieħor ipprovdut minn UAE lokali tal-industrija tal-forestrija u tal-qtugh tas-siġar għall-injam;
- (d) oġġetti u servizzi oħrajn mhux ikkunsidrati fi kwalunkwe wieħed mill-varjabbli ta' konsum intermedju ta' hawn fuq.

Il-bidliet fl-inventarji tal-industrija tal-forestrija u tal-qtugh tas-siġar għall-injam imsemmija fit-Taqsima 3 għandhom jiġu rrapportati skont id-diżaggregazzjoni li ġejja:

- bidliet fil-ħidma li tkun għaddejja fuq assi bijoloġiċi kkultivati;
- bidliet oħrajn fl-inventarji.

Il-karatteristiċi kollha għandhom jiġu rrapportati f' miljuni fil-munita nazzjonali.

Taqsima 6

DURATA TA' ŻMIEN MASSIMU TAL-PERJODI TRANŻITORJI

Għall-implimentazzjoni tad-dispożizzjonijiet ta' dan l-Anness, id-durata ta' żmien massimu tal-perjodu tranżizzjonali hija ta' sentejn mill-iskadenza għall-ewwel trażmissjoni.

ANNEX VIII

KONTIJJET TAS-SUSSIDJI AMBJENTALI U TA' TRASFERIMENTI SIMILI

Taqsim 1

OBJETTIVI

Il-kontijiet tas-sussidji ambjentali u ta' trasferimenti simili jiġbru u jipprezentaw *data* dwar it-trasferimenti kurrenti u kapitali maħsuba sabiex jappoġġaw attivitajiet li jipproteġu l-ambjent u r-riżorsi naturali, inkluż il-produzzjoni u l-użu ta' prodotti ambjentali, b'mod li jkun kompatibbli mal-kunċetti u mad-definizzjonijiet tas-Sistema Ewropea tal-Kontijiet (ESA 2010).

Dan l-Anness jiddefinixxi d-*data* li għandha tingabar, tiġi kkompilata, trażmessa u evalwata għall-kontijiet tas-sussidji ambjentali u ta' trasferimenti simili mill-Istati Membri. Din id-*data* tintuża wkoll għall-kompilazzjoni tan-nefqa nazzjonali għall-protezzjoni ambjentali kif stabbilit fl-Anness IV.

Taqsim 2

KOPERTURA

Il-kontijiet tas-sussidji ambjentali u ta' trasferimenti simili jirreġistraw pagamenti mhux imraddin lura mill-gvern ġenerali lil setturi istituzzjonali oħrajn (fl-ekonomija domestika u lill-bqija tad-dinja) u minn dawk mhux residenti (il-bqija tad-dinja), għall-finijiet tal-protezzjoni ambjentali jew tat-tnaqqis tal-użu u tal-estrazzjoni tar-riżorsi naturali.

Taqsim 3

LISTA TA' KARATTERISTIĊI

L-Istati Membri għandhom jipproduċu kontijiet tas-sussidji ambjentali u ta' trasferimenti simili skont il-karatteristiċi li ġejjin:

- sussidji (il-kodiċi ESA D.3);
- trasferimenti kurrenti oħrajn (il-kodiċijiet ESA D.6 u D.7);
- trasferimenti kapitali (il-kodiċi ESA D.9).

Id-*data* kollha għandha tiġi rrapportata f' miljuni fil-munita nazzjonali.

Taqsim 4

L-EWWEL SENA TA' REFERENZA, IL-FREKWENZA U L-ISKADENZI GĦAT-TRAŻMISSJONI

- (1) L-istatistika għandha tiġi kkompilata u trażmessa fuq bażi annwali.
- (2) L-istatistika għandha tiġi trażmessa fi żmien 24 xahar mit-tmiem tas-sena ta' referenza.
- (3) Sabiex jiġu ssodisfati l-htigijiet tal-utent għal settijiet tad- *data* kompluti u fil-ħin, il-Kummissjoni (il-Eurostat) għandha tipproduċi estimi għat-totali tal-UE għall-aggregati prinċipali ta' dan il-modulu, hekk kif tkun disponibbli *data* suffiċjenti skont il-pajjiżi. Il-Kummissjoni (il-Eurostat) għandha, kull fejn possibbli, tipproduċi

u tippubblika estimi għad-*data* li ma tkunx giet trażmessa mill-Istati Membri fl-iskadenza speċifikata fil-punt 2.

- (4) L-ewwel sena ta' referenza hija l-2023.
- (5) Fl-ewwel trażmissjoni tad-*data*, l-Istati Membri għandhom jinkludu d-*data* annwali mill-2022 sal-ewwel sena ta' referenza.
- (6) F'kull trażmissjoni tad-*data* lill-Kummissjoni, l-Istati Membri għandhom jipprovdu *data* annwali għas-snin n-2, n-1 u n, fejn n hija s-sena ta' referenza. L-Istati Membri għandhom jerġgħu jissottomettu d-*data* għas-snin mill-2022 'il quddiem kull meta d-*data* tiġi riveduta. L-Istati Membri jistgħu jipprovdu kwalunkwe *data* disponibbli għas-snin li jiġu qabel l-2022.

Taqsim 5

TABELLI TA' RAPPORTAR

- (1) Għall-karatteristiċi msemmiġa fit-Taqsim 3, id-*data* għandha tiġi rrapportata minn dawn:
 - is-settur istituzzjonali tal-pagamenti, kif ġej:
 - il-gvern ġenerali;
 - il-kumplement tad-dinja.
 - is-settur istituzzjonali riċeventi, kif ġej:
 - il-gvern ġenerali;
 - il-korporazzjonijiet;
 - l-unitajiet domestiċi;
 - l-istituzzjonijiet mingħajr skop ta' qligħ li jservu l-unitajiet domestiċi;
 - il-kumplement tad-dinja.
- (2) Għal kull waħda mill-kategoriji ta' rapportar ta' hawn fuq, id-*data* għandha tiġi rrapportata skont il-klassijiet tal-klassifikazzjoni tal-attivitajiet għall-protezzjoni ambjentali (CEPA) u l-klassifikazzjoni tal-attivitajiet għall-ġestjoni tar-rizorsi (CReMA), miġbura kif ġej:
 - CEPA 1;
 - CEPA 2;
 - CEPA 3;
 - CEPA 4;
 - CEPA 5;
 - CEPA 6;
 - is-somma tas-CEPA 7, CEPA 8 u CEPA 9;
 - CReMA 10;
 - CReMA 11;
 - CReMA 13;

- CReMA 13A;
 - CReMA 13B;
 - CReMA 13C;
 - CReMA 14;
 - is-somma ta' CReMA 12, CReMA 15 u CReMA 16.
- (3) It-trasferimenti li jirċievu l-korporazzjonijiet mill-gvern ġenerali miġbura skont is-somma tal-klassijiet kollha tas-CEPA (CEPA 1 sa 9) u l-klassijiet kollha tal-CReMA (CReMA 10 sa 16) jenħtieġ li jingabru ulterjorment skont il-klassifikazzjoni tal-attivitajiet ekonomiċi NACE Rev. 2 kif ġej:
- NACE A – agrikoltura, forestrija u sajd;
 - NACE B – minjieri u barrieri;
 - NACE C – manifattura;
 - NACE D – provvista ta' elettriku, gass, fwar u arja kkondizzjonata;
 - NACE E – provvista tal-ilma, is-sistema ta' drenagġi, l-immaniġġjar tal-iskart u r-rimedju;
 - NACE F – kostruzzjoni;
 - NACE G – negozju bl-ingrossa u bl-imnut, tiswija ta' vetturi bil-mutur u muturi;
 - NACE H – trasport u ħzin;
 - NACE I sa U – taqsimiet oħrajn tan-NACE.
- (4) Il-klassijiet tas-CEPA msemmija fil-punti 2 u 3 huma kif stabbiliti fl-Anness IV; il-klassijiet tal-CReMA huma kif stabbiliti fl-Anness V.

Taqsim 6

DURATA TA' ŻMIEN MASSIMU TAL-PERJODI TRANŻITORJI

Għall-implimentazzjoni tad-dispożizzjonijiet ta' dan l-Anness, id-durata ta' żmien massimu tal-perjodu tranzizzjonali hija ta' sentejn mill-iskadenza għall-ewwel trażmissjoni.

ANNEX IX
KONTIJET TAL-EKOSISTEMA

Taqsim 1

OBJETTIVI

Il-kontijiet tal-ekosistema jipprezentaw *data* dwar il-firxa u l-kundizzjoni tal-assi tal-ekosistema u s-servizzi li jipprovdu lis-soċjetà u lill-ekonomija. Id-*data* hija konformi mal-Kontabilità tal-Ekosistema tas-SEEA u kompatibbli mad-*data* rrapportata fis-Sistema Ewropea tal-Kontijiet.

Il-kontijiet tal-ekosistema jużaw l-informazzjoni eżistenti fejn possibbli, inkluż mill-osservazzjoni tad-dinja, mir-rapportar ambjentali u minn sorsi oħrajn ta' *data*.

Taqsim 2

KOPERTURA

Il-kontijiet tal-ekosistema jirreġistraw il-firxa tal-ekosistemi, il-kundizzjoni tal-ekosistemi, u l-flussi tas-servizzi tal-ekosistema.

Il-firxa tal-ekosistema hija d-daqs tal-ekosistemi fiż-żona. Il-kontijiet tal-firxa tal-ekosistema jkopru l-ekosistemi terrestri (inkluż l-ilma ħelu) u tal-baħar fit-territorju nazzjonali.

Il-kundizzjoni tal-ekosistema hija l-kwalità ta' ekosistema mkejla f'termini tal-karatteristiċi abijotiċi, bijotiċi u tal-pajsagġ tagħha, skont it-tipi ta' ekosistemi.

Is-servizzi tal-ekosistema huma l-benefiċċji li l-ekosistemi jipprovdu għal attivitajiet ekonomiċi u attivitajiet umani oħrajn. Dawn jinkludu (i) il-proviżjonament, (ii) ir-regolazzjoni u l-manutenzjoni, u (iii) is-servizzi kulturali. Il-kontijiet tas-servizzi tal-ekosistema jirreġistraw il-provvista u l-użu reali tas-servizzi tal-ekosistema pprovdati mill-ekosistemi fit-territorju nazzjonali.

Il-kontijiet tematiċi huma l-kontijiet li jorganizzaw *data* skont temi ta' politika speċifiċi bħall-bijodiversità, it-tibdil fil-klima, l-oċeani u ż-żoni urbani.

Taqsim 3

LISTA TA' KARATTERISTIĊI

L-Istati Membri għandhom jipproduċu l-kontijiet tal-ekosistema skont il-karatteristiċi li ġejjin.

- (1) Kontijiet tal-firxa tal-ekosistema li jirreġistraw iż-żona u l-bidla fiż-żona għal kull tip ta' ekosistema fit-territorju nazzjonali. L-Istati Membri għandhom jirrapportaw kontijiet tal-firxa tal-ekosistema f'eluf ta' ettari.
- (2) Bħala komponent tal-kontijiet tal-firxa tal-ekosistema, matriċi ta' konverzjoni li tirreġistra l-konverzjonijiet bejn it-tipi ta' ekosistemi bejn żewġ punti ta' żmien, f'ettari.
- (3) Kontijiet tal-kundizzjoni tal-ekosistema li jirreġistraw il-karatteristiċi tal-ekosistema kif ġej:
 - (a) għall-insedjamenti u għal żoni artifiċjali oħrajn:

- iż-żoni ekoloġiċi fl-ibliet u fl-ibliet żgħar u fis-subborgi kontigwi għandhom jiġu rrapportati f'perċentwal taż-żona totali, ikkalkolati għaż-żona kollha tal-ibliet u tal-ibliet żgħar u tas-subborgi kontigwi, inklużi t-tipi kollha ta' ekosistemi f'dik iż-żona;
 - il-konċentrazzjoni ta' materja partikolata, b'dijametru sa 2,5 µm fl-ibliet, għandha tiġi rrapportata f'µg/m³ bħala medja nazzjonali għall-perjodu ta' rrapportar.
- (b) għar-raba':
- il-ħażna tal-karbonju organiku fil-ħamrija, fil-ħamrija ta' fuq għandha tiġi rrapportata f'tunnellata/ha, bħala medja nazzjonali għall-perjodu ta' rrapportar.
- (c) għall-mergħa:
- il-ħażna tal-karbonju organiku fil-ħamrija, fil-ħamrija ta' fuq għandha tiġi rrapportata f'tunnellata/ha, bħala medja nazzjonali għall-perjodu ta' rrapportar.
- (d) għar-raba' u għall-mergħat flimkien:
- l-indiċi komuni tal-għasafar tar-raba' għandu jiġi rrapportat bħala indiċi aggregat nazzjonali għall-perjodu ta' rrapportar.
- (e) għall-foresti u l-imsaġar:
- l-injam mejjet għandu jiġi rrapportat f'm³/ha, bħala medja nazzjonali għall-perjodu ta' rrapportar;
 - id-densità tal-kopertura tas-siġar għandha tiġi rrapportata f'perċentwal, bħala medja nazzjonali għall-perjodu ta' rrapportar.
- (f) għall-bajjiet kostali, għad-duni u għall-artijiet mistagħdra:
- is-sehem ta' kopertura ta' żoni artifiċjali impermeabbli, preżenti fiż-żona kostali li tinkludi bajjiet kostali, duni u artijiet mistagħdra tat-tip ta' ekosistema għandu jiġi rrapportat f'perċentwal bħala medja nazzjonali għall-perjodu ta' rrapportar.

L-ibliet, l-ibliet żgħar u s-subborgi huma unitajiet amministrattivi lokali, ikkategorizzati skont il-grad ta' tipoloġija tal-urbanizzazzjoni stabbilita skont ir-Regolament (UE) 2017/2391.

- (4) Kontijiet tas-servizzi tal-ekosistema li jirreġistraw il-provvista u l-użu tas-servizzi tal-ekosistema fit-tabelli tal-provvista u tal-użu. It-tabella tal-provvista għandha tirreġistra l-provvista ta' servizzi tal-ekosistema mill-ekosistemi għas-soċjetà. It-tabella tal-użu għandha tirreġistra l-użu tas-servizzi tal-ekosistema skont it-tip ta' użu kif definit fit-Taqsima 5.

It-tabelli tal-provvista u tal-użu għandhom jiġu rrapportati fl-unitajiet fiżiċi li ġejjin.

- (a) Is-servizzi ta' proviżjonament
- Il-provvista tal-għelejjel, definita bħala l-kontribut tal-ekosistema għat-
tkabbir tal-pjanti kif approssimat mill-ammont ta' għelejjel maħsuda għal
użi differenti. Dan jinkludi l-produzzjoni tal-ikel u tal-fibra, l-għalf u l-
enerġija, u l-bijomassa għall-mergħa, kif stabbilit fl-Anness III, it-Tabella
A, it-Taqsima 1.1 u t-Taqsima 1.2.
 - Id-dakkir, definit bħala l-kontribut tal-ekosistema minn dakkara salvagġi
għall-produzzjoni tal-għelejjel ta' hawn fuq. Il-kontributi għandhom jiġu
rapportati f'tunnellati ta' għelejjel li jiddependu mid-dakkara li jistgħu
jiġu attribwiti għad-dakkara salvagġi, skont it-tip ta' għelejjel għat-tipi
ewlenin ta' għelejjel li jiddependu mid-dakkara li jinkludu siġar tal-frott,
frott artab, tadam, żrieragħ taż-żejt u "oħrajn".
 - Il-provvista tal-injam, definita bħala l-kontribut tal-ekosistema għat-
tkabbir tas-siġar u ta' bijomassa oħra tal-injam, għandha tiġi rrapportata
bħala inkrement nett kif definit fl-Anness VII u mkejla skont il-qoxra tas-
siġra, f'eluf ta' m³.
- (b) Servizzi ta' regolazzjoni u manutenzjoni
- Il-filtrazzjoni tal-arja hija definita bħala l-kontribut tal-ekosistema għall-
filtrazzjoni ta' sustanzi niġġiesa li jingarru fl-arja permezz tad-
depożizzjoni, l-użu, l-iffissar u l-ħżin ta' sustanzi niġġiesa mill-
komponenti tal-ekosistema (b'mod partikolari s-siġar). Din ittaffi l-effetti
dannużi tas-sustanzi niġġiesa. Il-kontributi għandhom jiġu rrapportati
f'tunnellati ta' materja partikolata adsorbita.
 - Ir-regolazzjoni globali tal-klima hija definita bħala l-kontribut tal-
ekosistema għat-tnaqqis tal-koncentrazzjonijiet ta' gassijiet serra fl-
atmosfera permezz tat-tneħħija (sekwestru nett) tal-karbonju mill-
atmosfera u ż-żamma (ħżin) tal-karbonju fl-ekosistemi. Il-kontributi
għandhom jiġu rrapportati f'termini ta' tunnellati ta' sekwestru nett tal-
karbonju u tunnellati tal-karbonju organiku maħzun f'ekosistemi terrestri,
inkluż 'il fuq mill-art u 'l isfel mill-art fl-ewwel 0,3 metri tal-ħamrija
(inkluż fit-torbieri).
 - Ir-regolazzjoni lokali tal-klima hija definita bħala l-kontribut tal-
ekosistema għar-regolazzjoni tal-kundizzjonijiet atmosferiċi ambjentali
fiż-żoni urbani permezz ta' veġetazzjoni li ttejjeb il-kundizzjonijiet tal-
għajxien tan-nies u tappoġġa l-produzzjoni ekonomika. Din għandha tiġi
espressa u rrapportata bħala t-tnaqqis tat-temperatura fl-ibliet, minħabba
l-effett tal-veġetazzjoni urbana, fi gradi Celsius f'jiem li jaqbz u l-25 grad
Celsius.
- (c) Servizzi kulturali
- Is-servizzi relatati mat-turizmu bbażati fuq in-natura huma definiti bħala
l-kontribut tal-ekosistema, b'mod partikolari permezz tal-karatteristiċi
bijofiziċi u l-kwalitajiet tal-ekosistemi, li jippermettu lin-nies jużaw u
jgawdu l-ambjent permezz ta' interazzjonijiet diretti, *in situ*, fiżiċi u
esperjenzali mal-ambjent. Dawn il-kontributi għandhom jiġu rrapportati
f'numru ta' ljieli f'lukandi, f'hostels, f'postijiet għall-kampeġġ, eċċ. li
jistgħu jiġu attribwiti għal żjarat fl-ekosistemi.

- (5) Il-kontijiet tal-ekosistema għandhom jużaw it-tabella li ġejja tat-tipi ta' ekosistemi:

Kategorija	Tip ta' ekosistema
1	Insedjamenti u żoni artifiċjali oħrajn
2	Raba'
3	Merġħat (bwar, merġħat seminaturali u naturali)
4	Foresti u msaġar
5	Xaġhri u arbuxelli
6	Ekosistemi b'veġetazzjoni skarsa
7	Artijiet mistaġħdra interni
8	Xmajjar u kanali
9	Lagi u ġibjuni
10	Il-bokki tal-baħar u l-ilmijiet ta' tranzizzjoni
11	Bajjiet kostali, ġharam u artijiet mistaġħdra
12	Ekosistemi tal-baħar (l-ilmijiet kostali, pjattaforma u oċean miftuh)

Taqsim 4

L-EWWEL SENA TA' REFERENZA, IL-FREKWENZA U L-ISKADENZI GĦAT-TRAŽMISSJONI

- (1) L-istatistika għandha tiġi kkompilata u trażmessa:
 - kull tliet snin għall-firxa tal-ekosistema u l-kontijiet tal-kundizzjoni tal-ekosistema. Id-*data* għandha tirreferi għal medja rappreżentattiva għas-sena ta' referenza, u għall-matrici ta' konverżjoni għall-bidla fit-tliet snin bejn is-sentejn ta' referenza;
 - fuq bażi annwali għall-kontijiet tas-servizzi tal-ekosistema.
- (2) L-istatistika għandha tiġi trażmessa fi żmien 24 xahar mit-tmien tas-sena ta' referenza.
- (3) Sabiex jiġu ssodisfati l-htigijiet tal-utent għal settijiet ta' *data* kompluti u fil-ħin, il-Kummissjoni (il-Eurostat) għandha tipproduċi estimi għat-totali tal-UE, hekk kif tkun disponibbli *data* suffiċjenti skont il-pajjiżi. Il-Kummissjoni (il-Eurostat) għandha, kull fejn possibbli, tipproduċi u tippubblika estimi għad-*data* li ma tkunx giet trażmessa mill-Istati Membri fl-iskadenzi speċifikati fil-punt 2.
- (4) L-ewwel sena ta' referenza hija l-2024. Għall-matrici ta' konverżjoni, l-ewwel sena ta' referenza hija l-2027.
- (5) Fl-ewwel trażmissjoni tad-*data*, l-Istati Membri għandhom jinkludu *data* mill-2024 għall-kontijiet tal-firxa u tal-kundizzjoni u għat-tabelli tal-provvista u tal-użu tas-servizzi tal-ekosistema f'unitajiet fiżiċi. Għall-matrici ta' konverżjoni, id-*data* għandha turi l-bidliet bejn l-2024 u l-2027.
- (6) F'kull trażmissjoni sussegwenti ta' *data* lill-Kummissjoni, l-Istati Membri għandhom jipprovdu *data* annwali dwar is-servizzi tal-ekosistema għas-snin n-1 u n; u d-*data* tal-kontijiet tal-firxa u tal-kundizzjoni għas-snin n-3 u n, fejn n hija s-sena ta' referenza. L-Istati Membri għandhom jergġhu jissottomettu d-*data* mill-2024 'il quddiem kull meta d-*data* tiġi riveduta. L-Istati Membri jistgħu jipprovdu kwalunkwe *data* disponibbli għas-snin li jiġu qabel l-2024.

Taqsim 5

TABELLI TA' RAPPORTAR

- (1) Kontijiet tal-firxa tal-ekosistema: Ghat-tipi kollha ta' ekosistemi msemija fit-Taqsima 3, id-*data* fl-ewwel trażmissjoni għandha tiġi rrapportata għall-ewwel sena ta' referenza. Ghat-trażmissjonijiet tad-*data* sussegwenti kollha, id-*data* għandha tiġi rrapportata kif ġej:
- il-firxa fis-sena ta' referenza preċedenti;
 - iż-żidiet;
 - it-tnaqqis;
 - il-firxa fis-sena ta' referenza attwali.
- Il-matriċi ta' konverzjoni għandha tirrapporta l-konverzjonijiet bejn it-tipi kollha ta' ekosistemi msemija fit-Taqsima 3 bejn is-sena ta' referenza preċedenti u attwali.
- (2) Kontijiet tas-servizzi tal-ekosistema: Għas-servizzi tal-ekosistema msemija fit-Taqsima 3, id-*data* għandha tiġi rrapportata fit-tabelli tal-provvista u tal-użu kif ġej:
- Tabella tal-provvista li tirreġistra l-provvista annwali tas-servizzi kif imsemmi fit-Taqsima 3 mit-tipi kollha ta' ekosistemi kif imsemmi fit-Taqsima 3, ħlief il-Kategoriji 10 u 12;
- Uża t-tabella li tirreġistra l-użu tas-servizzi tal-ekosistema skont it-tqassim li ġej:
- konsum intermedju skont l-industrija;
 - konsum finali tal-gvern;
 - konsum finali tal-unitajiet domestiċi;
 - formazzjoni grossa tal-kapital;
 - esportazzjonijiet.
- (3) Stat Membru ma huwiex obligat jirrapporta *data* jekk iż-żona totali tal-art tiegħu ma taqbiżx iż-0,1 % taż-żona totali tal-art tal-UE.

Taqsima 6

DURATA TA' ŻMIEN MASSIMU TAL-PERJODI TRANŻITORJI

Għall-implimentazzjoni tad-dispożizzjonijiet ta' dan l-Anness, id-durata ta' żmien massimu tal-perjodu tranżizzjonali hija ta' sentejn mill-iskadenza għall-ewwel trażmissjoni.”